

ৰা ঙাঙবা তম্ফম অমা লিংখৎফম থোন্ধ্ৰে

থম্মোয় পাউদম ও সি মৈরা



কৱল্লা মীয়াম তীনবা মফমদা ৰা ঙাঙগদগে হায়বসি অৰুৰা আট্ অমনি। নীংথিনা ৰা ঙাঙবা হৈতৰবা মীশক অমত্কা মতিক চাবা লুচিৰবা ওইৰা ঙম্লেই। মপুৱোইবনা ৰা ঙাঙবা হৈৰে হায়দুনসু লোয়নবীনা হেজা হৈগনি হায়বা লৈতে। মমা-মপানা ফৱগা মচাশিংসু লোয়না ফৱগনি হায়না লৌবা য়াৱভ্ৰে। মৱমদি হৌজিকী মতমদি লোয়ন-তীন্নবা হায়বসি য়াল্লা মৰুওইৱকই। লোয়ন-তীনবা মীনা মীৰু মাঙহনৰবা ঙম্মী। ফনা ফৱস্কা মী কয়া তীন্নবা ফওবদগী চল্লফম খঙদনা মাঙথিবসু কোদোইনি। তীন্নবা মীনা যু থক্ৰমদবা মী যু থকহনথিবসু মশিং খিঙমদনা থেংনৱে।

জাৱ শায়জৱমদবা নুপা কয়া তীন্নৱা মীগী মতৌ তম্দনা জাৱ শান্নবদা ময়ুমদা হঞ্জিনগনি খঙবৰা যাওৱে। পুসিদা হুৱানবা কৱিৰোনা খঙজৱমদবা মীওই কয়া হুৱানবা মীগী খোঙলোই ওইৰুৱদগী হুৱানবা হৈৱৰবা মী হায়বদু ওইখি। ঠিকা তৌগনি খঞ্জৱমদবা মীওই কয়া মিনিষ্টৱ, এম এল এ খৱগা তীন্নৰবদগী ঠিকাদৱ হায়বদু ওইখি। পাৰ্চেণ্টেজ লৌবা মিনিষ্টৱশিংগা তীন্নৰবদগী পাৰ্চেণ্টেজ লৌবগী নিংথৌ ফাওবা ওইৱক্ৰদৌবা যাওৱে। তীন্নবা হায়বসিসু অঙকপনি। তীননা লেগা তীন্নবদগী লাইগী যৌগল ফংই। য়োৎপীনা ড্ৰা তীন্নবদগী ঈশিংদা তডিবা ঙম্মী হায়নৱিবনি।

তীন্নবা মীনা ফংলমদবা মীৰু ফনৰবা ঙম্মী। ফৱস্কা মীসু ফংহন্দৰা ঙম্মী। অদুবু ফনা য়াল্লা তীন্নৱবসু মতৌ তমহনৰবা ঙুমদবা অমখতি লৈ। মসিগী মতাংদা কনানসু থৌখিনা লুনা খৱক্ৰদে। লুবদি লাইবু লাইৱি, শুকখনবু খন্দে হায়বা যাই। মদুদি অটৈ কৱিসু নভে। তীন্নবা

মীনা মীয়াম তীনবা মফমদা নীংথিজনা ৰা ঙাঙবা ঙম্মী হায়দুনা তীন্নবা মী অমনা হেজা ঙুমগদৰা নভে। মসিনি কনানসু খন্দিৰা ৰাখল হায়জৱবসি। মইহৈ হায়বসি হুৱানবনা হুবা ঙম্দি হায়নবা অদুনমা মীয়াম মাঙদা ৰা ঙাঙবা হৈবা হায়বসিসু হুৱানবনা হুবা ঙুমদবা লন অমা ওইৱিবনি হায়বসি ময়েক শেংলে।

মীয়াম মাঙদা ৰা ঙাঙবা হায়বসি হৌজিকি শিনফম অমা ওইৱে। শেল পীদুনা নেক্ৰৱে। মসিদুবু তম্দৰা য়াৱিত্ৰা ৰা ঙাঙবা হায়বসি। তম্ফম থোকই। ৰা ঙাঙবগী তম্ফম অমা লেফম থোকই। মসিগী মৱম য়াল্লা লৈ। লমদমসিদা শেল খৱবু পায়ৱক্ৰবদি ভোট লেগা হায়বসি তৌদবা য়াদবা চনবী অমা ওইৱবনি। মসিদনি ৰা ঙাঙবা তম্ফম অমা থমদবা য়াৱিক্ৰিবসি। নহাল নোংমদি নুঙাইৰবা থৌদোক অমা থোকখি। প্ৰক্ৰাইৰবা ফম্মাইবা অমগী লোয়নবীনি। কেদনা মচু তাৱমখৈ মীয়ামগী থৌমম অদু যাওবা লাকই। মেদাম মেদাম হায়দুনা চেনশিল্লগা তৱাম-তৱাল্লা ওকই। ফম্মাইবনা

ফংলিবা মীনুংশি অদুম্মক মঙোন্দসু ফংই। ওহোন্ধ্ৰা নুংঙাইজৱমগনি ফম্মাইবগী নুপী ওইবা। অসুম খল্লিঙৈদা ফম্মাইবগী মমিং পদুনা ফম্মাক য়াইনা ফম্মা কৌশিনত্ৰে। হায়বা হৌৱকই। ঙসিগী চম্মা পাঙথোকচবা থৌৱম অসিদা..... অসিনচিৰবা কয়া। মথং মথং চখৱকখি থৌৱম। কৌথোৱকখি ঐথোয়গী সাৱগী লোয়নবী মেদাম (মিং পঞ্জদে) সু থৌৱম অসিগা মৱী লেনবা ৰাফম খৱদং ফোঙদোকপীনবা নোঙ্লু-কচৱি। মেদামদুগী ফজৱস্কা শক খঙথি থিজনিখি। শিৱিবা সনা, লীক কোন মচু থোক্তৱগুণ্ডা খল্লকই। তপ্পা লেপখংলকই। মপুৱোইবা ফম্মাইবা অদুদা অমুক য়েংই। ঙাঙবা হৌৱকই ঐদি ৰা ঙাঙবা হৈজদে। শেল ওইনা পাংজলৈ।

মহাক্ৰা শেল পাংলগে হেক হায়বদগী খুৱকই খুবাকী মখোল প্ৰোদোক প্ৰোদোক। শেল পাংলনি হায়না লাউথোকপদা খুবাক খুন্দা তোকখিবা থৌৱম অমত্তা হৌজিক

ফাওবগী ওইনা থেংনদি। মসিসু অনৌবা অমনি। মীয়াম তীনবা থৌৱমদা ৰা ঙাঙবা ঙম্দ্ৰবী মেদামদুনা ৰা ঙাঙবসি মোট তৌবা য়াৱবদি হায়দুনা শোয়দনা খল্লমগনি। দ্ৰামাঙম্মা প্ৰোমে তৌবীনা মী অমত্তং লৈৱবদি হায়দুনা খল্লমগনি। অদুবু মহাক লমদমসিগী ফম্মাইবা অমগী লোয়নবীনি। ফম্মাইবা অমগী লোয়নবী ওইৱবনিনা শেল লৌবসু শোয়দনা হৈফম থোকই। শেল লৌবদি কৱল্লা ৰা ঙাঙলমগনি খঙনিংলকই।

মৱম অমা নংত্ৰগা অমনা লমদমসিগী মতিক চাবা মীওই খৱা পুথোক্তৰা য়াবা নভে। মসিদনি ৰা ঙাঙবা হৈবা মী শেমগংগা মথৌ তৱক্ৰিবসি। লমদমসিদা থোন্ধ্ৰিবা থোহিংৱদবা থৌদোক ১০০ গী মনুংদা ৮০ দি ৰাঙাঙ শাঙাঙ শোয়বদগীনি। গাড়ী থৌবশিংনা নমিং উদ্ৰো, শিনিংগত্ৰো হায়দুনা অমগা অমগা লাউশিয়দুনা লৈলি। মসিনা লমদম অসিগী কৱল্লা কৱিসু পুৱকপা ঙুমগদৰা নভে। লমদমসিগী হোপ্টিম্পালাশিংদা ডোক্তৱ অমসুং পেসেন্টশিংগী মৱজা থোকহম্দিৱা থৌদোক কয়া ইতং তংবতনা থোন্ধ্ৰিবসি ইনে, মাশ্ৰা, তাদা হায়বা হৈবা ডোক্তৱ লৈৱক্ৰবদগী ওইৱস্কায়াৱি।

মী অমগা মী অমগা ৰাখল মান্না নুংশি চান্না লৈমমিবনা নীংথিজবা ৰাঙাঙ শাঙাঙ শীজিৱবগী মথৌ তৱকই। মপান লৈবাত্তা লাউৱিক তমদুনা লৈৱক্ৰগা মণিপুৱগী য়ুম অমগী মৌ ওইৱকপদা ৰাঙাঙ শাঙাঙ ফজৱবদগী খুৱক হাংদৰা ৰাথোক লাহোক কয়া থোন্ধ্ৰে। মসিদগী কনসি হায়বদি ৰা ঙাঙবা তল্লবা মফম অমা থোঙলৈ থুনা লিংখৎপগী মতম ওইৱে।

হেঞ্জিন্না হকচাং শাজেল তৌবা

হীৱম খুদিংমজ্ঞা কা-হেনবা ফংতে হায়নবঙম, হকচাং শাজেল তৌবগী মতাংদসু হেঞ্জিনবা ফংতে। কা-হেনা হকচাং শাজেল তৌদুনা হকচাংবু হেঞ্জিন্না ৰাহনৰা মতমদা হাট শোৰুৱকপা য়াই হায়বা ষ্টিদি অমদগী খঙলে।

ৱিছাৰ্চৱশিংনা হায়থি, কা-হেনা হকচাং শাজেল তৌৱবদি কাৰ্দিওটোৱিক ওইহক্ককপগা লোয়না হাৰ্টকী মওং মতৌদা অহোংবা থোকহক্ককই।

মতম শাংনা শায়দুনা কা-হেনবা মওংদা হকচাং ৰাহনৰা মতমদা অৱটিয়ল ফাইট্ৰিলেসন ওইহক্ককপা য়াই হায়বসি মমাঙদা পাঙথোকখিবা ষ্টুদিশিংদগী খঙবা ঙমথিৱে। হাৰ্টনা মথৌ তৌবগী মওংদা অহোংবা থোৱক্ৰুনা মিহলগী তাল্লা কাৱকপগী থৌওংবু অৱটিয়ল ফাইট্ৰিলেসন হায়না খঙনে।

ওষ্ট্ৰেলিয়গী মেলবোৰ্নদা লৈবা বেকৱ আই দি আই হাৰ্ট এন্ড লাইব্ৰেচি ইনষ্টিটিউটকী এন্ট্ৰি লা গাৰ্চিনা হায়থি, চাং নাইনা হকচাং শাজেল তৌবনা হিৱম কয়াদা কাল্লা পী। অদুবু হেঞ্জিনবা মওংদা কা-হেনা হকচাং ৰাহনৰবদি হকচাং শোকহম্দিৱা মৱম ওইহক্ক।

অদুম ওইনমক হিৱম অসিগী মতাংদা মমুং তানা থিজিদুনা অশেংবা ৰাফম অমা খঙদোকপগী তঙাইফদৰা লৈৱে। হকচাং শাজেল তৌবনা হাৰ্ট ফহনৰা নংত্ৰগা শোকচিলহনবগী ৰাফম অসি হায়দগী হৌনা য়েংনদুনা লাক্ৰবনি। হিৱম অসিদা হেনা মমুং তানা খঙদোক্ৰবগীদমক পাক শম্মা ৱিছাৰ্চ তৌবগী তঙাইফদৰা লৈৱি।

অমৱোমদা, দেনমাকৰ্কী ৱিছাৰ্চৱশিংনা হায়ত্ৰে মদুদি চাং নাইনা হকচাং শাজেল তৌবনা ট্যামৱগী সাইজ হুহুহনবদা মওং পাংই। দেনমাকৰ্কী লৈবা য়ুনিভৰ্চিটি ওফ কোপেনহেগেনগী পৰ্নিল হোজমেননা হায়থি, হকচাং শাজেল তৌবা মতমদা ট্যামৱগী সাইজ চাউবা হেনগৎলকখি। মতৌ অসুন্না এন্ড্ৰেনেলিনগী মথৌ ফজনা তৌৱিবমখৈদি ট্যামৱ সেলগী সাইজ হেনগৎলভে।

ৱিছাৰ্চৱশিংনা হায়থি, হকচাং শাজেল তৌবা মতমদা মশলদগী আই এল-৬ কৌবা ইম্মান সিগনেলশিংগী মোলিকুল অমা থাদোৱকই। হায়ৱিবা মোলিকুল অসিনা নেচৱেল কিল্লৱ ইম্মান সেলশিংনা পাউ পীত্ৰগা ট্যামৱদা এটেক তৌবনি। হকচাং শাজেল তৌবা মতমদা আই



হোজমেননা হায়থি, নেচৱেল কিল্লৱ ইম্মান সেলশিংগা ট্যামৱ চাউবা হেনগৎহন্দে হায়বসি পুন্মক্ৰা খঙনৰবা ৰাফমনি। অদুবু হকচাং শাজেলনা থৌওং অসিদা মতৌ কৱল্লা মওং পাংশিনবগে হায়বদুদি চপ চানা খঙবা ঙমথিৱে।

হকচাং শাজেল তৌবা মতমদা এন্ড্ৰেনেলিন কৌবা নেচৱেল কিল্লৱ ইম্মান সেলশিং এন্ড্ৰিড ওইবা হেনগৎলকই।

সাইন্টিষ্টশিংনা উচি খৱদা এন্ড্ৰেনেলিন কাপশিন্দুনা চাংয়েং তৌৱস্মী। মদুদা নেচৱেল কিল্লৱ ইম্মান সেলশিং অদুনা ঈগী ঈলেদা তীনত্ৰগা থেংন-থেংনৰা ট্যামৱ পুন্মক চাউবা হেনগৎহন্দে হায়বা খঙলকখি। ট্যামৱ লৈৱে খঙলবা হকচাংগী মফমদা নেচৱেল কিল্লৱ সেল চাং য়াল্লা কাপশিনবা মতমদি ট্যামৱগী সাইজ পীথৱকপা থেংনখি।

হকচাং শাজেল তৌৱবদি নেচৱেল কিল্লৱ ইম্মান সেলশিংগী মথৌ হুহুখিবা মৱল্লা ট্যামৱগী সাইজ চাউবা হেনগৎলকখি। মতৌ অসুন্না এন্ড্ৰেনেলিনগী মথৌ ফজনা তৌৱিবমখৈদি ট্যামৱ সেলগী সাইজ হেনগৎলভে।

ৱিছাৰ্চৱশিংনা হায়থি, হকচাং শাজেল তৌবা মতমদা মশলদগী আই এল-৬ কৌবা ইম্মান সিগনেলশিংগী মোলিকুল অমা থাদোৱকই। হায়ৱিবা মোলিকুল অসিনা নেচৱেল কিল্লৱ ইম্মান সেলশিংনা পাউ পীত্ৰগা ট্যামৱদা এটেক তৌবনি। হকচাং শাজেল তৌবা মতমদা আই

এল-৬ কী চাং ৰাংনা মশলদগী থাদোৱকই অমসুং নেচৱেল কিল্লৱ সেলশিংগী মপাঙ্গল কনখংহল্লি। মদুনা মৱম ওইৱদুনা হকচাংগী চাফম অমা নংত্ৰগা অমদা লৈবা ট্যামৱশিং চাউবা হেনগৎহন্দে।

অনৌবা ষ্টিদিগী ৱিপোৰ্ট অসিনা কেপ্ৰ লয়েংবগী থৌৱা লৌখংপদা য়াল্লা চাউনা কৱল্লা পীৱগনি হায়না থাজনৱি। অদুবু উচিদা পাঙথোকখিবা চাংয়েং ওইবা মৱল্লা মীওইবদা কদায় ফাওবা কৱল্লা ফংহনগদগে হায়বদু থিজিনগদৰা ৰাংলি।

পৰ্নিল হোজমেন অমসুং মহাকী কাঙবুনা অনাৰা মীওই অমবু কেপ্ৰগী লয়েং চখৱগা লোয়ননা হকচাং শাজেল তৌহনৰবা কয়া য়াল্লা া কৱল্লা ফংবগে হায়বদুসু খঙদোক্ৰ বা হোংনৱি। মতাং অসিদা কেপ্ৰ পেসেন্ট অয়াস্কা খঙনিংলিবা ৰাফমদি কৱল্লা মওংদা অমসুং কয়া য়াল্লা কয়া হকচাং শাজেল তৌবা মথৌ তাবগে হায়বদুনি। মমাঙদা ৰাহং অসিগী চপ চাবা পাউখুম পীবা ঙল্লমদে। অদুবু হৌজিকি ময়য় ওইৱল্লা কনবা চাংদা হকচাং শাজেল তৌগদবনি হায়বা খঙলে।

নুমীং খুদিংগী ময়য় ওইৱপ কনবা চাংদা হকচাং শাজেল তৌবা মতমদা নেচৱেল ট্যামৱগী সাইজ চাউবা হেনগৎহন্দে হায়ৱি। ষ্টিদি ৱিপোৰ্ট অসি সেল মোটোবোলিজম জনেলদা হন্দত্তা ফোঙলকখিবনি।

টাইম ষ্টাৱ আৰ্টিষ্ট এসোসিএসনগী লোগা মিনিষ্টৱগা মুক্ৰবা লীলা সিটি পুন্নিচ উৎত্ৰে



নোমিতা খোংবাল্লাবম

মণিপুৰ ষ্টেট কাল্লা একাদেমীনা শীৰ্দ্দা ৪৪ শুৱা ওল মণিপুৰ শুমাং লীলা ফেটিবেল পেলেস কম্পাউন্ডদা লৈবা ইবোৱাকপা শুমাং লীলা শঙলেন্দা চখৱকপা, নুপা শু মাং লীলা ফেটিবেলগী তৱকনি চনবা নুমীঅ টাইম ষ্টাৱ আৰ্টিষ্ট এসোসিএসনগী সিটি পুন্নিচ উৎত্ৰে।

সিটি পুন্নিচ হায়না মিংথোনবা লীলা অসি হৌজিক হৌজিকমক মণিপুৰ থুলাইনা থেংনৱিবা থৌদোক ৰাথোকশিংদা য়ুম্ফম ওইৱগা লৈঙাক্কী য়াইতেং-ফমদোংবা

লোয়ননা পুন্নিচ ওফিসাৱ অমা ওইবগী মথৌ নিংথিনা পাঙথোক্ৰবা হোংনৱকপদা মিনিষ্টৱশিংনা মৰুওইনা মথোয়গী মচা-মশুশিং কনখৎনৰা হোংনবদা পুন্নিচ ওফিসাৱশিংগী পৱাৱ লাল্লা শীজিৱনৰা হোংনৱকখি। ফম্মাইবশিংগী তুংইনবশিং অমদি মচা-মশু, শাগৈ-নাতেৱ অহেনবা শক্তি শীজিৱদুনা থুলাইদা তমথিৱৰা লুচিৰবা অমগী শক্তম ওইনা উহল্লি।

লীলা অসিদা মপা ইবুংঙোনা মিনিষ্টৱ ওইৱগা মচানুপানা ময়াই কাবা চাঞ্জাক চাদুনা থুলাই অসিগী ফভৰা মহিক ওইৱকপবু মীয়ামদা মমুং তানা ফোঙদোক্তনা শান্নবা লীলা অসিদা সিহুৱিটি পাৰ্চনলশিংনা ফাওবা লৈঙাক্কী মতেং পাংহন্দা থবক থৌৱম কয়া পাঙথোকহল্লি হায়বদুসু উৎথোন্ধ্ৰি। মীয়াবু শিংনৰা মপী-মপা ওইৱিবা মিনিষ্টৱগা লোগী মীংয়েংদা অঙম তামদুনা মুক্ৰবগী অৱোনবা লানফম অমগী অৱোন-অথপশিং উৎথোন্ধ্ৰিবা সিটি পুন্নিচ লীলানি।

লীলা অসিদা নুপাগী শক্তম লাংথিবশিংদা অহজাওগী শক্তমদা শক্ৰাইৱৰা ফিম্মা এষ্টৱ অমসুং মমিং চংথিৰা লীলা কয়াদা অচৌবা শিংথানিংঙাই ওইৱৰা ৱোল কয়া লৌখিবা গোকুল মঙানি। কেপ্টেন

হৱিদাসকী শক্তমদা ইথোই অমসুং নাপাগী শক্তমদা কান্ত খুৱাইনি। নিংথৌগী শক্তমদা ভেনস অমসুং এস আইগী শক্তমদা সুৱজনি। মিনিষ্টৱ লাকপাগী শক্তমদা শ্যামকুমাৱ অমসুং ৱোবিননা পাৰ্ দুমগী শক্তম লাংলি।

নুপাগী শক্তম লাংথিবশিংদা কৰোৰলৈগী শক্তমদা খেলেন্সা অমসুং এস পি সনাথোইগী শক্তমদা শগোলশেম সনানি। নুংশিতোন্ধ্ৰিগী শক্তমদা মথোইনা শক্তম লাংলি।

সিটি পুন্নিচ হায়ৱিবা লীলা অসিগী আইবা শগোলশেম সনানি, ঈশৈ ময়েকীসু আইবনি। লীলা অসিবু তাকপী তন্ত্ৰীনা ৰাঞ্জিং নিংথৌজানি। মুজিক দিৱেষ্টৱদা কিৱননি। নুপা থোঙেলদা শৈশাক্লিবা সুনিল অমসুং নুপী থোঙেলদা শৈশাক্লিবা অমৱজিৎনি। বাঁসিদা বিক্ৰম অমসুং গিটৱদা গোপীনি। তলৱা অমসুং ধূলিকিদা বৃংচানি। পেদ দ্ৰমদা ফিলিপস অমসুং কিৱোৰ্তা জোতিননি।

হয়েং তৱেংনি চনবা নুমীং ফেব্ৰুৱাৰি ২৯, পিছ মেকৰ আৰ্টিষ্ট এসোসিএসনগী ইনস্টিটিউটকনি।

লৌজিংখোম্মী চনু অপোকপগী মছং শীন্দুনা খুনুং ঈশৈ শক্লি



শজিবুগী নোংমা পানবা চৈথা চৈথেই নুমীংতবা লাইনিৰৌ লৈৱক মশিনে শিৱবী কৰ্ণচৱি ঙমজবা অথেনপোং কুমগী চাকহোং ঙাহোংনবা।।

লম্মাৰা তুয়াবা, লৈশেন্সা তুশেন্সা লাইনুৱা তৱেংমক চিংঙু থৌইয়ুম লাইয়ামশিং চাৰু লাউ থক্ৰ লাউ লাংজৱিবা মখেল লুকাই তপনথৰা, পোথানবা পুঞ্জিং হকচাংদো

তুৱৈ ঈশৈ চেলহনবীগনু চৈথাৱনি লৈৱক কোলাং খুদিং খুঞ্জাও লৈচাওহনবীযু অমত্তা চাকহোং ঙাহোংহনবীযু তাইঙু শেন্সা লৈশেন্সা-ও।। তুগী চাকহোং ঙাহোংনবা

ঈশৈ-শৈৱেং মতকসি আই এস টি ভি অমদি মুজিক ভিডিও এলবম কয়াদগী মীয়াল্লা তানত্ৰবা খুনুং ঈশৈগী শৈভেতা চৈৱাওবগী নুংগী ওইৰা ৰাহহোৰু পীবা ঈশৈনি। শজিবুগী নোংমা পানবা হায়বসি কলৈ থুলাইগী থুইদগী মৰুওইবা নুমীংনি। নুমীং অসি লমদম অসিগী চ্ৰী হৌবা নুমীং ওইনা চ্ৰী কয়াদগী চেন্দুনা লাকই। অদুবু লমদম অসিনা অতোল্লা লমগী লাইিং লাইশোন লৌৱৰবা মতুংদা ইশাগী লাইনিংলোল, চনবী অমদি নাংকী ওইৰা থৌৱম কয়া কড়থোক্তনা মপানগী চনবী কয়াদা তিদ্দনা লাক্ৰি।

অদুবু ঙসিগী মীৱেল অসিদা মমালৈবাকপু নুংশিজবা অমদি লমদম অসিগী হৌত্ৰবা পুৱাৱী কয়াব নৌহৌননা থাৱিৱা হায়দুনা হেনা চাউথংহনৰা হোংনৰা মীওই কয়া থোৱক্ৰে। মসিগী মথত্তা লমদম

অসিগী আৰ্ট অমসুং কলচৱগী লনগৈ পুঞ্জিগৈ অসিবু চেলহনৰা হোংনবগী মথত্তা মণিপুৰ চংনৈ মালৈমগী লৈবাক কয়াদা শক তাক্ৰবা হোংনৰা লেপ্ৰ্জি। ইপা-ইপুনা থল্লস্কা পুৱাৱী, নাং অমসুং চংনবী হিঙংহনৰা হোংনৱিবা মীওইশিংগী মৱত্তা পীক্লিৰী লৌজিংখোম্মীসু অমনি। পীক্লিৰী লমদম অসিগী চনুৱা অসিনা ইপা-ইপুনা থল্লস্কা ফোক কলচৱগী খোঙ্লু লীদুনা মহাক মশাগী অমদি তুংগী মীৱেলগী ওইহৌনৰা তোঙান তোঙানবা থোঙজং কয়া চঙশিনৰা হৌৱক্ৰি।

মশাগী চ্ৰী ১৪ খত্তা ঙাইৱিৰী লৌজিংখোম্মী চনুইপা-ইপুনা থল্লস্কা খুনুং ঈশৈ, খোংজোম পবৰগী লমসিদা মশক নাইবা অমা ওইনৰা কয়া হোংনৱি। কৈনা তোকপা পোকপা হৌৱদা হায়বা ইপা ইপুগী ৰাফম অদুম্মক মঙোন্দা থোৱক্ৰে।

থোঙাম গোসে মীতৈগী মচানুপী মৱিগী নুংদা মহাক্ৰা মৱিশুৱিৰী। পীক্লিৰী মহাকী ৰাখলদসু মপানা চংলেন্সা লম্মীনা থোঙানিৎবগী মথত্তা পীথোৱকপা মঙুননা ঈশৈ নিয়ম চম্মা শকপা অমদি জগোয়গী শাথেক পৱম চম্মা শাবা ওল্লকপদা অপোকপা-অপোকপীনা হুৱাউনা মচাগী অপাঙ্গদা চংহনৰা বাৱেপসু লৌখি।

য়াল্লা পীক্লিঙৈদগী অপোকপা গোসে মীতৈগী মমালবশিংগা ঈশৈ পুনৰা অমদি অপোকপদা তল্লা লাকপা মটৈৱোয়শিংদা তাক্ৰিবু লৌজিংখোম্মীনা নাকলদা মুমা তাৱগা তমখি। ময়াম চংনত্ৰগা মতোমতা শক্ৰকপা উবদা লম্মীসিদা থাৱিৱগে হায়না তাকপী তন্ত্ৰীবা হৌখি।

মচানুপীগী অপাঙ্গদা অপোকপনা থৌনা পীদুনা ঙসিদি মণিপুৱগী তোঙান তোঙানবা মফম কয়াদা খুনুং

ঈশৈ, জগোয়গী শাথেক উৎপগী মথত্তা ইন্দিয়গী ষ্টেট কয়াদসু মহাকী পাকোমেল পীবা হৌৱে।

অপোকপা থোঙাম গোসেদগী জগোয় অমদি খুনুং ঈশৈ তল্লকই। খাঙেনবম মঙ্গি মীতৈদগী পেনা থোংবা অমদি খোংজোম পবৰ তল্লি। সিনাম ৰোস দগী হিন্দুস্তানি ক্লাসিকেল তম্দুনা হৌজিক হৌজিক সেকেন্দ ইয়াৱ তল্লি। ঙাইৱাংবদগী অঙোম ৱোবিজোদগী মতম ঈশৈ, লুহোংবা, নাহুং নাৱেংগী ঈশৈশিং তমদুনা মণিপুৱগী মফম কয়াদা থৌগল তৌৱি।

সিটি মোণ্টেব্ৰী হায়ৱ সেকেন্দৱি স্কুলদা ক্লাস আইট তন্ত্ৰিৰী লৌজিংখোম্মী লাইৱিক লাইশুদসু ইচঙ থৌৱিৰীনি। মশানা পামজবা শিনফম ওইবনা লাইৱিকসু, ঈশৈসু, জগোয়সু পুন্মক নংনৰা হোংনবদা চোকথদবী নুপীচা ওইৱি।

অপোকপা গোসে মীতৈ অমসুং অপোকপী নোনি লৈমসু ইপা ইপুগী লাইনিং লাইশোন অমদি ইৱাং থৌৱমদা থৱায় লুপচবা মীতৈ শৈশকপা-শৈশকপীনি। মথোয়গী মতুং ইন্দুনা ঙসিদি শোৱাপুং ময়াইদা থৌগল তৌবা মপুং ফানা ওল্লে। লমদমসিগী আৰ্ট অমসুং কলচৱগী পুটকৈ চৌৱা অমদি জগোয়গী য়াওবা হৌৱে। মীয়ামসু নুংশিননা লোয়নবীৱি। পাম্মীৱি।

চৌগা য়েংনৱকদা লৌজিংখোম্মীনা আৰ্কি লমদা পাঙথোন্ধ্ৰিবা থবকশিং শোয়দনা মীয়াল্লা অঙকপা পোকনি। ওল ইন্দিয়া ৱেদিও ইফ্ৰালগী খুনুং ঈশৈগী এপ্ৰুট আৰ্টিষ্ট ওইবগী মথত্তা ৱেদিওগী দ্ৰামা কয়াদসু চিষ্টম আৰ্টিষ্ট ওইনা শৰুকয়াৱি। ৰাথোকাওবী ৰাথা অমসুং শান্নবুলোমদা কৌবা সেৱিএল প্লেনচিৎবদা মশাকী টেলেন্ট মীয়াল্লা

CLASSIC HOSPITALITY TRAINING INSTITUTE

Initiated by Classic Group of Hotels

(A Unit of Babina Healthcare & Hospitality Industries Pvt. Ltd.)

Now offers you !!! Special job oriented 6 months course to launch your career with 3 months theory and 3 months internship at Classic Groups of Hotels

City & Guilds (UK) certification recognised and accepted worldwide!

Choose one from

- *Level 1 certificate in Front Office Operations
- Eligibility: 12th pass, 18-27 years of age
- *Level 1 certificate in Food & Beverage Service Operations
- Eligibility: 10th pass, 18-27 years of age
- *Level 1 certificate in Housekeeping Operations
- Eligibility: 8th pass, 18-27 years of age

HURRY LIMITED SEATS

Classes starting from 7th March 16

Free counselling session from 9:00 am till 5:00 pm (Monday-Saturday)

For details please contact : Classic Hospitality Training Institute

BABINA Diagnostics Building, 3rd Floor, RIMS Road, Imphal West, Manipur - 795001, Ph: 0385- 2415592